



**இலங்கைச் சனநாயக சோசலிசக் குடியரசின்
பாராளுமன்றம்**

**2019 ஆம் ஆண்டின் 21 ஆம் இலக்க,
நிதிச் சட்டம்**

(2019 ஆம் ஆண்டு ஒற்றோபர் மாதம் 31 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2019, நவம்பர் மாதம் 01 ஆம் திகதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது
கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 16.00

தபாற் செலவு : ரூபா 15.00



இச்சட்டத்தை www.documents.gov.lk எனும் இணையத்தளத்திலிருந்து பதிவிறக்கம் செய்ய முடியும்.

**2019 ஆம் ஆண்டின் 21 ஆம் இலக்க,
நிதிச் சட்டம்**

[2019 ஆம் ஆண்டு ஒற்றோபர் மாதம் 31 ஆம் திகதி
அத்தாட்சிப்படுத்தப்பட்டது]

ச.வ.-ஓ. 15/2019

**2018 ஆம் ஆண்டின் 35 ஆம் இலக்க, நிதிச்சட்டத்தைத்
திருத்துவதற்கும்; வெளிநாட்டு வர்த்தகக் கொடுக்கல்
வாங்கல்கள் அறவீடொன்றை விதிப்பதற்காக
ஏற்பாடுசெய்வதற்கும்; அத்துடன் அவற்றோடு
தொடர்புபட்ட அல்லது அவற்றின் இடைநேர்
விளைவான கருமங்களுக்காக ஏற்பாடுசெய்வதற்கு
மானதொரு சட்டம்.**

இலங்கைச் சனநாயக சோசலிசக் குடியரசின் பாராளுமன்றத்தினால்
பின்வருமாறு சட்டமாக்கப்படுவதாக :-

1. இச்சட்டம், 2019 ஆம் ஆண்டின் 21 ஆம் இலக்க, நிதிச் சட்டம் சுருக்கப்பெயர்.
என எடுத்துக்காட்டப்படலாம்.

பாகம் I

**2018 ஆம் ஆண்டின் 35 ஆம் இலக்க, நிதிச்சட்டத்தின்
பாகம் VII ஐ திருத்துதல்**

2. இரண்டாயிரத்துப்பதினெட்டாமாண்டின் 35 ஆம் இலக்க,
நிதிச்சட்டத்தின் 23 ஆம் பிரிவு, “குறித்துரைக்கப்பட்ட மோட்டார்
வாகனம்” என்னும் சொல்லமைப்பின் வரைவிலக்கணத்துக்குப்
பதிலாகப் பின்வரும் வரைவிலக்கணத்தை இடுவதன்மூலம்
இத்தாற்றிருத்தப்படுகின்றது:-

2018 ஆம்
ஆண்டின்
35 ஆம்
இலக்கச்
சட்டத்தின்
23 ஆம்
பிரிவைத்
திருத்துதல்.

“குறித்துரைக்கப்பட்ட மோட்டார் வாகனம்” என்பது,

(அ) எந்த வாகனத்தின் முதலாவது பதிவானது 2019,
நவம்பர் 1 ஆந் தேதிக்கு முன்னர் செய்யப்படுகின்றதோ
அந்த மோட்டார் வாகனமொன்று தொடர்பாக எந்த

**2019 ஆம் ஆண்டின் 21 ஆம் இலக்க,
நிதிச் சட்டம்**

பொருத்தப்பட்ட அல்லது பொருத்தப்படாத டீசல் மோட்டார் வாகனத்தின் உருளைக் கொள்ளளவு 2,300 சீ.சீ. யை விஞ்சுகின்றதோ அந்த ஏதேனும் பொருத்தப்பட்ட அல்லது பொருத்தப்படாத மோட்டார் வாகனம் அல்லது எந்தப் பெற்றோல் மோட்டார் வாகனத்தின் உருளைக் கொள்ளளவு 1,800 சீ.சீ. யை விஞ்சுகின்றதோ அந்தப் பெற்றோல் மோட்டார் வாகனம் ஒன்று அல்லது எந்த மின்சார வாகனத்தின் என்ஜின் மோட்டார் சக்தி 200 கிலோவோட்டை விஞ்சுகின்றதோ அந்த மின்சார வாகனம் ஒன்று என்று பொருளாகும். ஆனால், எந்த இரட்டை நோக்க பெற்றோல் மோட்டார் வாகனத்தின் உருளைக் கொள்ளளவு 2,200 சீ.சீ. யை விஞ்சாதுள்ளதோ அந்த இரட்டை நோக்க பெற்றோல் மோட்டார் வாகனத்தை, இரட்டைநோக்க மின்சார மோட்டார் வாகனத்தை, ஒரு வாணை, ஒரு தனி கப் வண்டியை அல்லது ஒருபார வண்டியை உள்ளடக்காது;

(ஆ) எந்த வாகனத்தின் முதலாவது பதிவானது 2019, நவம்பர் 1 ஆந் தேதியன்று அல்லது அதற்குப் பின்னர் செய்யப்படுகின்றதோ அந்த வாகனமொன்று தொடர்பாக, ஏதேனும் பொருத்தப்பட்ட அல்லது பொருத்தப்படாத மோட்டார் வாகனம் என்று பொருளாகும். ஆனால், (235 ஆம் அத்தியாயமான) சுங்கக் கட்டளைச்சட்டத்தின் நியதிகளின் படி வழங்கப்பட்ட ஒத்திசைவாக்கப்பட்ட பண்டங்களின் விவரணம் மற்றும் குறியீட்டு முறைமை இலக்கங்கள் என்பவற்றின்கீழ் இனங்காணப்பட்டவாறு, ஒரு வாணை, ஒரு தனி கப் வண்டியை, ஓர் இரட்டை கப் வண்டியை, ஒரு மோட்டார் சைக்கிளை, ஒரு மோட்டார் முச்சக்கரவண்டியை, ஒரு மோட்டார் நோயாளர் வண்டியை, ஒரு மோட்டார் பிணவண்டியை, ஒரு லொறியை, ஓர் உழவியந்திரத்தை, ஒரு கையுழவியந்திரத்தை, ஓர் இழுவை வண்டியை அல்லது பண்டங்களை இடம்பெயர்ப்பதற்கான ஏதேனும் மோட்டார் வாகனத்தை உள்ளடக்காது.”.

2019 ஆம் ஆண்டின் 21 ஆம் இலக்க,
நிதிச் சட்டம்

3

பாகம் II

2018 ஆம் ஆண்டின் 35 ஆம் இலக்க, நிதிச்சட்டத்தின்
பாகம் XI ஐ திருத்துதல்

3. (இதனகத்துப்பின்னர் இப்பாகத்தில் “முதன்மைச் சட்டவாக்கம்” எனக் குறிப்பிடுசெய்யப்படும்) 2018 ஆம் ஆண்டின் 35 ஆம் இலக்க, நிதிச்சட்டத்தின் 40 ஆம் பிரிவு, அதன் (1) ஆம் உட்பிரிவை நீக்கிவிட்டு அதற்குப் பதிலாக பின்வரும் உட்பிரிவை இடுவதன்மூலம் இத்தாற்றிருத்தப்படுகின்றது:-

2018 ஆம் ஆண்டின் 35 ஆம் இலக்கச் சட்டத்தின் 40 ஆம் பிரிவைத் திருத்துதல்.

“(1) (இதனகத்துப்பின்னர் “வரி” எனக் குறிப்பிடுசெய்யப்படுவதும்) “காபன் வரி” என அழைக்கப்பட வேண்டியதுமான வரியொன்று இதற்கான மூன்றாம் அட்டவணையில் குறித்துரைக்கப்பட்ட ஒவ்வொரு மோட்டார் வாகனத்தினதும் பதிவுசெய்யப்பட்ட சொந்தக்காரரிடமிருந்து, அவ்வட்டவணையில் குறித்துரைக்கப்பட்ட வீதங்களில், 2019, சனவரி 1 ஆந் தேதியிலிருந்து தொடங்குகின்றதும் அத்துடன் 2019, நவம்பர் 30 ஆந் தேதியன்று முடிவடைகின்றதுமான காலப்பகுதிக்காக அறவிடப்படுதல் வேண்டும்:

ஆயின், எவ்வாறாயினும், இவ்வுட்பிரிவின் கீழ் செலுத்தப்படற்பாலதான வரியானது, (203 ஆம் அத்தியாயமான) மோட்டார் வாகனச் சட்டத்தின் நியதிகளின்படி, 2019, சனவரி 1 ஆந் தேதியன்று தொடங்குகின்றதும் அத்துடன் 2019, நவம்பர் 30 ஆந் தேதியன்று முடிவடைகின்றதுமான காலப்பகுதியினுள் முதற் தடவையாகப் பதிவுசெய்யப்பட்ட ஏதேனும் மோட்டார் வாகனம் தொடர்பில் அறவிடப்படலாகாது.”.

4. முதன்மைச் சட்டவாக்கத்தின் 41 ஆம் பிரிவு அதன் (1) ஆம் உட்பிரிவை நீக்கிவிட்டு அதற்குப் பதிலாகப் பின்வரும் புதிய உட்பிரிவை இடுவதன்மூலம் இத்தாற்றிருத்தப்படுகின்றது:-

முதன்மைச் சட்டவாக்கத்தின் 41 ஆம் பிரிவைத் திருத்துதல்.

“(1) நாற்பதாம் பிரிவின் (1) ஆம் உட்பிரிவின் கீழ் செலுத்தப் படற்பாலதான வரியானது வருபாந்தப் பதிவு புதுப்பிக்கப் படுவதற்கு உரிய தேதியன்று அல்லது அதற்குமுன்னர், பிரதேச செயலாளருக்கு, ஏதேனும் இயைபான மோட்டார் வாகனத்தின் பதிவுசெய்யப்பட்ட சொந்தக்காரரினால் செலுத்தப்படுதல் வேண்டும்.”.

பாகம் III

2018 ஆம் ஆண்டின் 35 ஆம் இலக்க, நிதிச்சட்டத்தின் பாகம்
XII ஐ திருத்துதல்

2018 ஆம்
ஆண்டின் 35 ஆம்
இலக்க நிதிச்
சட்டத்தின் 46 ஆம்
பிரிவை மாற்றி
செய்தல்.

5. இரண்டாயிரத்து பதினெட்டாம் ஆண்டின் 35 ஆம் இலக்க,
நிதிச்சட்டத்தின் 46 ஆம் பிரிவு இத்தால் நீக்கப்பட்டு அதற்குப்
பதிலாகப் பின்வரும் புதிய பிரிவு இடப்படுகின்றது:-

“தவணை
தவறுகை
யிலுள்ள
அறவீட்டை
அறவிடுதல்.

46.(1) அறவீட்டுத் தொகை அல்லது அதன் பாகம்
தவணை தவறுகையிலுள்ள விடத்து, தவணை
தவறியவர், தவணை தவறிய அறவீட்டுடன் சேர்த்து
மேலதிகமாக,-

(அ) 44 ஆம் பிரிவின் கீழ் அறவீட்டின்
செலுத்துகைக்கான உரிய தேதியிலிருந்து,
அடுத்துப்பின்னரான ஒருமாத காலப்
பகுதிக்கு அல்லது அதன் பாகத்துக்குத்
தவணை தவறுகையிலுள்ள வாறான
அத்தகைய அறவீட்டுத் தொகையின்
பத்துசதவீதத்திலும்; அத்துடன்

(ஆ) பந்தி (அ)வில் குறித்துரைக்கப்பட்ட
செலுத்துகைக்கான உரிய தேதியிலிருந்து,
அடுத்துப்பின்னரான ஒருமாத
காலப்பகுதிக்கு அல்லது அதன்
பாகத்துக்கு தவணை தவறுகையிலுள்ள
வாறான அத்தகைய அறவீட்டுத்
தொகையின் இரண்டு சதவீதத்திலும்,
கணக்கிடப்பட்ட மிகைக் கட்டணமொன்றை
ஆணைக்குழுவுக்குச் செலுத்துவதற்கு
ஆளாதல் வேண்டும்; அம்மிகைக் கட்டணம்
ஆணைக்குழுவினால் சேகரிக்கப்படுதல்
வேண்டும்.

(2) ஆணைக்குழுவானது, மூன்று மாதங்களுக்கு மேற்பட்டவொரு காலப்பகுதிக்கு தவணை தவறுகையிலுள்ள ஏதேனும் அறவீட்டை, அதன்மீது திரண்ட மிகைக்கட்டணத் தொகையுடன் சேர்த்து, இதன்பின்னர் குறித்துரைக்கப்படக்கூடியவாறான முறையில் அறவிடுவதற்கு நடவடிக்கை எடுத்தல் வேண்டும்.

(3) அறிவித்தலொன்று வழங்கப்பட்ட திகதி யிலிருந்து மூன்று வாரங்களைக்கொண்ட காலப் பகுதியொன்றினுள் அத்தகைய அறவீடும் அதன் மீதான மிகைக்கட்டணமும் செலுத்தப்பட்டாலொழிய இப்பிரிவின் ஏற்பாடுகளினது நியதிகளின்படி தவணை தவறுகையிலுள்ள அறவீட்டுத் தொகையையும் அதன்மீது திரண்ட மிகைக் கட்டணத்தையும் அறவிடுவதற்கான வழக்கு நடவடிக்கைகளைத் தொடுப்பதற்கு ஆணைக் குழுவுக்குள்ள உட்கருத்துப் பற்றி தவணை தவறியவருக்கு அறிவிக்கின்ற அத்தகைய அறிவித்தலை ஆணைக்குழுவானது தவணை தவறியவருக்கு வழங்கச் செய்தல் வேண்டும்.

(4) ஆணைக்குழுவானது (3) ஆம் உட்பிரிவின் நியதிகளின்படி தவணைதவறியவருக்கு அறிவித்தலை வழங்குமிடத்தும் ஆனால் தவணைதவறுகையிலுள்ள அறவீட்டுத்தொகையும் அதன்மீதான மிகைக்கட்டணமும் அத்தகைய அறிவித்தலிற் குறித்துரைக்கப்பட்ட மூன்று வாரங்களைக்கொண்ட காலப்பகுதி கழிந்துள்ள போதிலும் செலுத்தப்படாதுள்ளவிடத்தும், ஆணைக்குழுவானது, தவிசாளரின் கைப்பட, தவணைதவறியவர் எந்தப் பிரிவில் வதிகின்றாரோ அல்லது தொழில் கொண்டுநடாத்துகின்றாரோ அந்தப் பிரிவின்மீது நியாயாதிக்கங்கொண்டுள்ள

**2019 ஆம் ஆண்டின் 21 ஆம் இலக்க,
நிதிச் சட்டம்**

நீதிவானுக்கு, தவணைதவறியவரின் பெயரையும் முசுவரியையும் தவணைதவறுகையிலுள்ள மொத்தப் பணத்தொகையையும் அவ்வாறு பெயர்குறிப்பிடப்பட்ட ஆள் இப்பிரிவினால் தேவைப்படுத்தப்பட்டவாறாகச் செலுத்துகையைச் செய்வதில் தவணை தவறியுள்ளாரென்ற பொருள்பட்ட கூற்றொன்றையும் கொண்டுள்ள சான்றிதழொன்றை வழங்குதல் வேண்டும். தவணைதவறியவர் ஒரு கூட்டிணைக்கப்பட்ட குழுவொன்றாக, நிறுவன மொன்றாக அல்லது நிறுவனமொன்று தவிர்ந்த கூட்டிணைக்கப்படாத குழுவொன்றாகவிருக்குமிடத்து, அச்சான்றிதழானது, அத்தகைய கூட்டிணைக்கப்பட்ட குழுவின் முகாமை மற்றும் கட்டுப்பாட்டிற்கு பொறுப்பாக ஒவ்வொரு பணிப்பாளர் அல்லது அலுவலர் அல்லது அத்தகைய நிறுவனத்தின் ஒவ்வொரு பங்காளர் அல்லது அத்தகைய கூட்டிணைக்கப்படாத குழுவின் முகாமை மற்றும் கட்டுப்பாட்டுக்குப் பொறுப்பான ஒவ்வொரு அலுவலரினதும் பெயர்களைக் கொண்டிருத்தல் வேண்டும்.

(5) நீதிவானானவர், (4) ஆம் உட்பிரிவின்கீழ் வழங்கப்பட்ட சான்றிதழைப் பெற்றதன்மீது, குறித்துரைக்கப்படவேண்டியவொரு திகதியன்று தம்முன்னர் தோன்றி, அத்தகைய சான்றிதழில் குறித்துரைக்கப்பட்ட தொகையை அத்தகைய தவணை தவறியவரிடமிருந்து ஏன் அறவிடக்கூடாது என்பதற்கு காரணங்காட்டும்படியும் தவணை தவறியவரை தேவைப்படுத்துகின்ற அழைப்புக் கட்டளையை அத்தகைய தவணை தவறியவர்களுக்கு வழங்குதல் வேண்டும். காட்டப்பட்ட காரணம், செலுத்தாமைக்கான காரணத்தை விளக்கும் வகையில் போதியதற்றதாகவுள்ளதென

2019 ஆம் ஆண்டின் 21 ஆம் இலக்க, 7
நிதிச் சட்டம்

நீதிவானுக்குத் தோன்றுமிடத்து நீதிவானானவர், அதனைப் பதிந்ததன் பின்னர், அத்தகைய சான்றிதழில் குறித்துரைக்கப்பட்ட தொகையை அவை நீதிவானினால் விதிக்கப்பட்ட குற்றப் பணமொன்று என்றாற்போன்று தவணை தவறியவரிடமிருந்து அறவிடுவதற்காக கட்டளை ஆக்குதல் வேண்டும். அவ்வாறு அறவிடப்பட்ட பணம் ஆணைக்குழுவுக்கு அனுப்பப்படுதல் வேண்டுமென்பதுடன் அதனை திரட்டுநிதியத்துக்கு வரவுவைத்தலும் வேண்டும்.

பாகம் IV

வெளிநாட்டு வர்த்தகக் கொடுக்கல்வாங்கல்களின்மீது அறவீடொன்றை விதித்தல்

6. (1) இச்சட்டத்தின் இப்பாகம், (இதனகத்துப்பின்னர் இப்பாகத்தில் “நியமிக்கப்பட்ட தேதி” எனக் குறிப்பிடுசெய்யப்படும்) வர்த்தமானியில் வெளியிடப்படும் கட்டளைமூலம் அமைச்சர் நியமிக்கக்கூடியவாறானதுமான அத்தகைய தேதியன்று நடைமுறைக்குவருதல் வேண்டும்.

இப்பாகம்
நடைமுறைக்கு
வரும் தேதி.

(2) ஓராம் உட்பிரிவின்மீதான கட்டளையானது வர்த்தமானியில் வெளியிடப்பட்ட தேதியிலிருந்து மூன்று மாதங்களுக்குப் பிந்தாமல் பாராளுமன்றத்தின் அங்கீகாரத்துக்கு அதன்முன்னர் இடப்படுதல் வேண்டும்.

(3) இரண்டாம் உட்பிரிவின்மீதான அங்கீகார தேதி பற்றிய அறிவித்தல் வர்த்தமானியில் வெளியிடப்படுதல் வேண்டும்.

7. (1) நியமிக்கப்பட்ட தேதியிலிருந்தும் அதன்பின்னரும் இலங்கைக்கு வெளியேயுள்ள ஆளொருவருடன், இலங்கைக்கு வெளியே அத்தகைய ஆளிடமிருந்து எவையேனும் பண்டங்களை அல்லது சேவைகளைக் கொள்வனவு செய்வதற்குக் கொடுப்பனவு

வெளிநாட்டு
வர்த்தகக்
கொடுக்கல்
வாங்கல்களின்
மீது அறவீடு
ஒன்றை விதித்தல்.

அட்டையொன்றின் ஊடாக கொடுக்கல்வாங்கல் ஒன்றைப் பூர்த்திசெய்துள்ள ஒவ்வொராளிடமிருந்தும் (இதனகத்துப்பின்னர் இப்பாகத்தில் “அறவீடு” எனக் குறிப்பீடுசெய்யப்படும்) “வெளிநாட்டு வர்த்தகக் கொடுக்கல்வாங்கல்களின்மீதான அறவீடு” எனவழைக்கப்படவேண்டிய அறவீடொன்று விதிக்கப்படுதல் வேண்டும்.

(2) அவ்அறவீட்டின் வீதமானது, (1) ஆம் உட்பிரிவின்கீழான ஏதேனும் கொடுக்கல்வாங்கலுக்காக இலங்கைக்கு வெளியே அனுப்பப்பட்ட பணத்தொகையின்மீது 3.5 சதவீதமாகவிருத்தல் வேண்டும்.

(3) ஓராம் உட்பிரிவிற் குறிப்பீடுசெய்யப்பட்டவொரு கொடுக்கல் வாங்கலுக்காக இலங்கைக்கு வெளியே அப்பணத்தொகையை அனுப்பும் நேரத்தில், அறவீடானது, அத்தகைய ஏதேனும் பணத்தொகையைக் கைமாற்றும் ஒவ்வொரு நிதி நிறுவனத்தினாலும் சேகரிக்கப்படுதல் வேண்டும்.

(4) ஏதேனும் மாதத்தினுள் ஏதேனும் நிதிநிறுவனத்தினால் (3) ஆம் உட்பிரிவின்கீழ் அவ்வாறு சேகரிக்கப்பட்ட பணத் தொகைகளின் கூட்டுமொத்தம், இயைபான மாதத்தை அடுத்துப்பின்வரும் மாதத்தின் இருபதாம் நாளன்று அல்லது அதற்குமுன்னர் ஆணையாளர் -தலைமையதிபதிக்கு அனுப்பப்படுதல் வேண்டும்.

(5) நிதிநிறுவனமொன்று, அத்தகைய நிதிநிறுவனத்தின் ஒவ்வொரு நிதியாண்டு தொடர்பிலும், அந்நிதியாண்டு முடிவடைவதிலிருந்து ஆறு மாதங்களைக்கொண்ட காலப்பகுதி யொன்றினுள் ஆணையாளர் -தலைமையதிபதியினால் குறித்துரைக்கப்படக்கூடியவாறான அத்தகைய படிவத்திலும், முறையிலும், அத்தகைய இணைப்புக்களுடன் சேர்த்து அத்தகைய தகவல்களைக் கொண்டுள்ளதுமான விபரத்திரட்டொன்றை ஆணையாளர் -தலைமையதிபதிக்குக் கொடுத்துதவுதல் வேண்டும்.

(6) இப்பாகத்தின் ஏற்பாடுகளை நடைமுறைப்படுத்துவதற்கும் அறவீட்டைச் சேகரிப்பதற்கும் அவசியமாகவிருக்கக்கூடிய ஏற்பாடுகள் இச்சட்டத்தின்கீழ் ஆக்கப்பட்ட ஒழுங்குவிதிகளின்மூலம் விதித்துரைக்கப்படுதல் வேண்டும்.

8. அமைச்சர், நாட்டின் பொருளாதார அபிவிருத்தியைக் கருத்திற்கொண்டு, வர்த்தமானியில் வெளியிடப்படும் கட்டளைமூலம், அத்தகைய கட்டளையிற் குறித்துரைக்கப்பட்ட ஏதேனும் கொடுக்கல்வாங்கலை, அத்தகைய கட்டளையிற் குறித்துரைக்கப்படக்கூடியவாறான அத்தகைய நிபந்தனைக்கமைய, 7 ஆம் பிரிவின் ஏற்பாடுகளினது ஏற்புடைமையிலிருந்து விலக்களிக்கலாம்.

அறவீட்டை
செலுத்து
வதிலிருந்து
விலக்களிக்கப்
படுதல்.

9. (1) இப்பாகத்தின்கீழான அறவீட்டைச் செலுத்துவதற்கு உட்பட்டதாகவுள்ள ஏதேனும் நிதி நிறுவனம் 7 ஆம் பிரிவில் ஏற்பாடுசெய்யப்பட்டவாறாக இப்பாகத்தின்கீழான அவ் அறவீட்டைச் செலுத்துவதற்குத் தவறுமிடத்து, அத்தகைய நிதி நிறுவனம் இச்சட்டத்தின்கீழ் தவணைதவறியதாகக் கருதப்படுதல் வேண்டும்.

அறவீட்டை
செலுத்துவதில்
தவணை தவறுதல்.

(2) இரண்டாயிரத்து பதினேழாம் ஆண்டின் 24 ஆம் இலக்க, உண்ணாட்டரசிறைச் சட்டத்தின் IX ஆம் அத்தியாயம், XI ஆம் அத்தியாயம், XII ஆம் அத்தியாயம், XIII ஆம் அத்தியாயம், XIV ஆம் அத்தியாயம், XV ஆம் அத்தியாயம், XVI ஆம் அத்தியாயம், XVII ஆம் அத்தியாயம் மற்றும் XVIII ஆம் அத்தியாயம் என்பவற்றின் ஏற்பாடுகள், ஏற்றமாற்றங்களுடன், அத்தகைய எவரேனும் தவணைதவறிய நிறுவனத்துக்கும் அது தொடர்பாகவும் ஏற்புடையனவாதல் வேண்டும்.

10. இச்சட்டத்தின் இப்பாகத்தில், சந்தர்ப்பம் வேறுவகையாகத் தேவைப்படுத்தினாலொழிய -

பொருள்கோடல்.

“ஆணையாளர் -தலைமையதிபதி” என்பது, 2017 ஆம் ஆண்டின் 24 ஆம் இலக்க, உண்ணாட்டரசிறைச் சட்டத்தின்கீழ் நியமிக்கப்பட்ட அல்லது நியமிக்கப்பட்டவராகக் கருதப்பட்ட உண்ணாட்டரசிறை ஆணையாளர் தலைமையதிபதி என்று பொருளாகும்;

“விதிப்பனவு அட்டை” என்பது, நீடித்த ஏதேனும் கடனின்றி, அட்டை வைத்திருப்பவரினால் பயன்படுத்தப்பட்ட கடன், வழங்குநரினால் குறித்துரைக்கப்பட்டவொரு தேதியன்று அல்லது அதன்முன்னர் முழுமையாகக் கொடுத்துத் தீர்க்கப்படவேண்டியவிடத்து வழங்குநரினால் அட்டைவைத்திருப்பவருக்கு வழங்கப்பட்ட தொடர் கடனொன்றை உட்படுத்துகின்றவொரு கொடுப்பனவு அட்டை என்று பொருளாகும்;

“கடன் அட்டை” என்பது, பயன்படுத்தப்பட்ட கடன் முழுமையாக அல்லது பகுதியளவில் ஒரு குறித்துரைக்கப்பட்ட தேதியன்று அல்லது அதன்முன்னர் கொடுத்துத் தீர்க்கப்படமுடியுமானதாகவுள்ளவிடத்து வழங்குநரினால் அட்டை வைத்திருப்பவருக்கு வழங்கப்பட்ட தொடர் கடனொன்றை உட்படுத்துகின்றவொரு கொடுப்பனவு அட்டை என்று பொருளாகும்;

“பற்று அட்டை” என்பது, அட்டைவைத்திருப்பவரினது கணக்கிலிருந்து நேரடியாகப் பற்றுவைப்பதன்மூலம், காசை மீள்பெறுவதற்கு அல்லது பண்டங்களையும் சேவைகளையும் கொள்வனவு செய்வதற்காகக் கொடுப்பனவுகளை நிறைவேற்றுவதற்கு அல்லது அத்தகைய இருநோக்கங்களுக்காகவும் பயன்படுத்தப்படக் கூடிய ஒரு கொடுப்பனவு அட்டை என்று பொருளாகும்;

“நிதிக்கம்பெனி” என்பது, 2011 ஆம் ஆண்டின் 42 ஆம் இலக்க, நிதித்தொழில் சட்டத்தின்கீழ் உரிமமளிக்கப்பட்ட ஒரு நிதிக்கம்பெனி என்று பொருளாகும்;

“நிதி நிறுவனம்” என்பது, உரிமமளிக்கப்பட்டவொரு வர்த்தக வங்கி, உரிமமளிக்கப்பட்டவொரு விசேடித்த வங்கி அல்லது இலங்கை மத்திய வங்கியினால் வழங்கப்பட்டவொரு உரிமத்தின் அதிகாரத்தின்கீழ் கொடுப்பனவு அட்டைகளின் வழங்குநர் அல்லது கொடுப்பனவு அட்டைகளின் நிதிசார் கொள்ளுநர் என்ற தொழிலில் ஈடுபட்டுள்ளவொரு நிதிக்கம்பெனி என்று பொருளாகும்;

“நிதிசார் கொள்ளுநர்” என்பது, ஒரு கொடுப்பனவு வழிவகையாக அட்டைவைத்திருப்போரின் கொடுப்பனவு அட்டைகளை ஏற்றுக்கொள்வதற்கு முன்னாந்திறத்தவர் களுடன் ஒழுங்கேற்பாடுகளைச் செய்கின்றவரும்

அட்டைவைத்திருப்பவரினால் கொள்வனவு செய்யப்பட்ட பண்பங்களின் அல்லது சேவைகளின் பெறுமதியை அந்த மூன்றாந் திறத்தவர்களுக்கு மீளளிப்புச் செய்கின்றவரும் அல்லது அட்டைவைத்திருப்போரினால் பெற்றுக் கொள்ளப்பட்ட காசு முற்பணங்களுக்காக அத்தகைய மூன்றாந்திறத்தவர்களுக்கு மீளளிப்புச் செய்கின்றவரும் அல்லது அத்தகைய இரு பணிகளையும் புரிகின்ற வருமான எவரேனுமாள் என்று பொருளாகும்;

“வழங்குநர்” என்பது, ஒரு கொடுப்பனவு அட்டையை வழங்குவதன் மூலம் அட்டைவைத்திருப்பவருடன் ஒப்பந்த முறையிலானவொரு தொடர்பைச் செய்து கொள்கின்ற ஓர் உருவகம் என்று பொருளாகும்;

“உரிமமளிக்கப்பட்ட வர்த்தக வங்கி” என்பது, 1988 ஆம் ஆண்டின் 30 ஆம் இலக்க, வங்கித்தொழிற் சட்டத்தின்கீழ் உரிமமளிக்கப்பட்டவொரு வர்த்தக வங்கி என்று பொருளாகும்;

“உரிமமளிக்கப்பட்ட விசேடித்த வங்கி” என்பது, 1988 ஆம் ஆண்டின் 30 ஆம் இலக்க, வங்கித்தொழிற் சட்டத்தின்கீழ் உரிமமளிக்கப்பட்டவொரு விசேடித்த வங்கி என்று பொருளாகும்;

“கொடுப்பனவு அட்டை” என்பது, ஒரு பற்று அட்டை, கடன் அட்டை, விதிப்பனவு அட்டை அல்லது பெறுமதி சேமிக்கப்பட்ட அட்டை என்று பொருளாகும்;

“ஆள்” என்பது, 2017 ஆம் ஆண்டின் 24 ஆம் இலக்க, உண்ணாட்டரசிறைச் சட்டத்தின்கீழ் அத்தகைய சொல்லமைப்புக்குக் குறித்தளிக்கப்பட்ட அதே பொருளையுடையதாதல் வேண்டும்;

“பெறுமதி சேமிக்கப்பட்ட அட்டை” என்பது, ஒரு கொடுப்பனவு வழிவகையாகப் பயன்படுத்தப்படமுடியுமான சேமிக்கப்பட்ட பெறுமதிக்கான அணுக்கத்துடனான வொரு கொடுப்பனவு அட்டை அல்லது வேறேதேனும் உபாயம் என்று பொருளாகும் என்பதுடன் கொடுப்பனவுக் கடப்பாடுகளைக் கொடுத்துத்தீர்ப்பதற்கு மட்டுமே பயன்படுத்தப்படமுடியுமான ஓர் அட்டையின் வழங்குநருக்கான அத்தகைய அட்டையை உள்ளடக்காது.

பாகம் V

பொது

ஒழுங்குவிதிகள்.

11. (1) விதித்துரைக்கப்படவேண்டுமெனத் தேவைப்படுத்தப் படுகின்ற அல்லது இச்சட்டத்தின்கீழ் எந்தக் கருமங்கள் தொடர்பில் ஒழுங்குவிதிகள் ஆக்கப்படவேண்டுமென அதிகாரமளிக்கப் படுகின்றதோ அந்த எல்லாக் கருமங்கள் தொடர்பிலும் அமைச்சர் ஒழுங்குவிதிகளை ஆக்கலாம்.

(2) ஓராம் உட்பிரிவின் கீழ் அமைச்சரினால் ஆக்கப்பட்ட ஒழுங்குவிதி ஒவ்வொன்றும் வர்த்தமானியில் வெளியிடப்படுதல் வேண்டுமென்பதுடன் அது வெளியிடப்பட்ட தேதியன்று அல்லது அதில் குறித்துரைக்கப்படக்கூடியவாறான அத்தகைய பிந்திய தேதியன்று நடைமுறைக்கு வருதலும் வேண்டும்.

(3) அமைச்சரினால் ஆக்கப்பட்ட ஒழுங்குவிதி ஒவ்வொன்றும், அது வர்த்தமானியில் வெளியிடப்பட்ட திகதியிலிருந்து மூன்று மாதங்களினுள் அங்கீகாரத்துக்காகப் பாராளுமன்றத்தின் முன்னர் கொணரப்படுதல் வேண்டும். அவ்வாறு அங்கீகரிக்கப்படாத ஒழுங்குவிதி ஒவ்வொன்றும் அங்கீகாரம் மறுக்கப்பட்ட தேதியிலிருந்து, ஆனால் அதன்கீழ் உரியமுறையில் முன்னர் செய்யப்பட்ட எதற்கும் பங்கமின்றி, ஒழிக்கப்பட்டுவிட்டதாகக் கருதப்படுதல் வேண்டும்.

(4) ஏதேனும் ஒழுங்குவிதி எத்தேதியன்று ஒழிக்கப்பட்டு விட்டதாகக் கருதப்படுகின்றதோ அத்தேதிபற்றிய அறிவித்தல் வர்த்தமானியில் வெளியிடப்படுதல் வேண்டும்.

ஒவ்வாமை
ஏற்படும்
பட்சத்தில், சிங்கள
உரை மேலோங்கி
நிற்றல்.

12. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நிற்றல் வேண்டும்.

பாராளுமன்றத்தின் சட்டங்களின் தமிழ் பிரதிகளை “பிரகாசன பியசு”, அரசாங்க அச்சுத் திணைக்களம், இல. 118, பாக்டர் டனிஸ்டர் டி. சில்வா மாவத்தை, கொழும்பு 8 இல் விலைக்குப் பெற்றுக்கொள்ள முடியும்.